

કોમપોઝી માલ. તરફથી છનાન મટિ બંધુક વાઙ્મય છે.

વનવાસિની.

વંચક

કપાલકર્ક કોલિતરામ ત્રયાહી.

હયાવી પ્રમિદ કરનાર,

મુજબાન આરોગ્ય-દલ (મુક લીધા)

શાનપેશાની નાક, અમદાવાદ.

(ચિત્ર ૧૮૭૭ ના ૨૪ મા આકૃષ્ટ પ્રગટ્યું ૧૯૨૨ કરાવી છે.)

અમદાવાદ.

અમદાવાદ રોડ મધ્યે મી નરવન પ્રા-લી-૨ મિલન.

ગોપીલાલ તામ્રજાલ આફીવાળાએ હાથ.

અમદાવાદ.

મંચલ ૧૯૭૫

સન ૧૯૧૬

પ્રિમલ એક આગે.

अध्यापक विद्यापीठ अंधागड
० ० ० ०
अध्यापक विद्यापीठ अंधागड
० ० ० ०

ગુજરાત વિદ્યાપીઠ ગ્રંથાલય

[ગુજરાતી કૉપીરાઇટ વિભાગ]

અનુક્રમાંક ૮૭૨૮- વર્ગિક

પુસ્તકનું નામ ૯/૧૫/૧૨૧૭

વિષય ૬-૩

વનવાસિની.

પ્રકરણ ૧ લું.

એક પૂનેમને દિવસે રાત ઘણી ગઇ છે. પ્રાણી માત્ર ઉંઘ્યાં છે, આકાશમાં પૂર્ણચંદ્ર ઉગ્યાથી ચંદની ખીલી રહી છે, પૃથ્વી તેજોમય બની છે, પવન ધીમે ધીમે વાય છે તેથી ઝાડનાં પાંદડાં તથા ફૂલ હાલાડોલ કરી રહ્યાં છે, તથા તેમાંનાં કેટલાંક જાણે હિંચકા ખાતાં થાકી ગયાં હોય તેમ ભોંયપર પડે છે, અને ઝર ઝર અવાજ કરી વહેતી નદીના નિર્મળ પાણીપર ચંદ્રમાનું અજવાળું પથરાયેલી જાણે સ્ફટિક મણિનો ચક્રચક્રોત્સવ વહેતો હોય એમ લાગે છે. તે વખતે એક જુવાન માણસ ઉતરી ગયેલે ચહેરે નદીને કિનારે બેઠો છે. કુદરતની આવી રળિઆમણી શોભા છતાં તે જુવાનની નજર તેના તરફ ખેંચાતી હતી. પણ જાણે કોઇ જોગીરાજ ધ્યાન ધરવા બેઠો હોય તેવી રીતે એકચિત્ત થઇને તે કંઇ વિચાર કરે છે, અને વચ્ચે વચ્ચે એક એક ભારે નિસાસો (નિશ્વાસ) નાંખતો જાય છે. દિલગીરીનાં તમામ ચિન્હ એના ચહેરાપર ખુલ્લી રીતે દેખાય છે.

એ જુવાનની પુંઠ પાછળ એક ગાદું વન હતું. તે વનમાંથી એક નવા ખીલેલા શુલાબના ફૂલના જોડી કોમળ અને સુંદર પણ ઘણી ગભરાયેલી સ્ત્રી તેજ વખતે નીકળી આવી અને આંખો ફાટી રાખીને ચારે બાજુએ જોવા લાગી. તેવામાં એકદમ તેની નજર એ જુવાનપર પડ્યાથી જાણે મડદામ પાછો જીવ આવ્યો હોય તેમ તેનો ગભરાટ સમી ગયો. પછી તે ધીરે ધીરે આંધીને જુવાનની પછવાડે આવી ઉભી રહી, પણ તે જુવાન પોતાના વિચારમાં મગ્ન થયેલો હતો તેથી તેણે તેને દીડી નહિ. પછી પાછળ ઉભે ઉભે તે સ્ત્રી તે જુવાનના મનની હેડી દિલગિરી ઝટ જાણી ગઇ અને તેથી તે

પોતે પણ દિલગિર થઈને તેના એક પાસે બેસી ગઈ. આ વખતે તે જુવા-
નની નજર તેના પર પડી; તેથી તે તેને કંઈક કહેવાનું કરતો હતો, એટલામાં
સ્ત્રીએ પોતાનો હાથ તેના હાથ પર મૂકીને ગભરાટથી તેને પૂછ્યું કે—“ આ
શું ! આટલી મોટી રાતે અહીં કેમ આવ્યા છો ? કાંઈ તખીયત તો બગડી
નથી ને ? ”

આ પૂછવાનો કશો જવાબ નહિ આપતાં તે જુવાન તે પ્રેમાળ પ્રતિમા
જેવી સુંદરીના મુખરૂપી ચંદ્રમા તરફ જોઈ રહ્યો તેથી તે બાઈએ ફરીથી
તેને પૂછ્યું—“ કેમ કંઈ બોલતા નથી ? શું તમને મારા પર કંઈ ગુસ્સો ચડ્યો
છે ? આ વખતે તે જુવાનનું ઉતરી ગયેલું મોઢો જરા હસતું લાગ્યું. પછી તે
સુંદરીને પોતાની અડોઅડ બેસાડીને સ્નેહપૂર્વક તેણે કહ્યું—“ શોભના ! તું શું
એવી છે કે તારા ઉપર ગુસ્સો ચડે ? મને એક સ્વપ્ન આવ્યું તેમાં જોયેલા
દેખાવથી માંડે મન ચંચળ થયાને લીધે તને જગાડ્યા વિના જ આ તરફ
આવી આવ્યો છું. ” તે સાંભળીને આતુરતાથી શોભનાએ તેને પૂછ્યું “ સ્વ-
પ્નમાં તમે એવું શું જોયું કે જેથી એકદમ એ પ્રમાણે થઈ આવ્યું ? ”
તેને આમ આતુર બનેલી જોઈને તે જુવાન કહેવા લાગ્યો કે—“ સ્વપ્નમાં મેં
એક મોટું તળાવ જોયું તે તળાવમાં હજારો મોટાં મોટાં કમળ ખીલી રહ્યાં
હતાં; તેમાંના એક કમળ ઉપર મા પલાંડી વાળીને બેઠી હતી. તળાવના
પાણીની લહેરોને લીધે જેમ જેમ કમળ હાલતાં તેમ તેમ માના પગ હાલતા
હતા. આ દેખાવ જોઈને હું ગાંડો થેલો થઈ ગયો. અને માના ખોળામાં
બેસવા જવા માટે ડાગળીછંદની પેઠે કંઈ પણ વિચાર કર્યા વિના એકદમ
કુદીને તળાવમાં પડી અને પકડી પાડવા માટે પાણીમાં આમ તેમ ધુમવા
લાગ્યો. મને એમ બાથોડિયાં મારતો જોઈને માને હસવું આવ્યું. તેથી ખોટું
લગાડીને હું રડી પડ્યો. મને એમ રડીને દુઃખી થતો જોઈ દયાળુ માતું
મન પીગળ્યું; તેથી તેણે મધુર સ્વસ્થી મને કહ્યું, “ બેટા ! શા માટે આમ
દુઃખી થાય છે ? આજ તું મારા ખોળામાં આવી બેસી શકીશ નહિ. ” તે
સાંભળીને માંડે કાળજી કપાઈ જવા જેવું થયાથી ગરીબ થઈને મેં તેને કહ્યું—
‘ મા ! આજ પાંચ વર્ષ પછી હું તમારું મોઢો જોવા પામ્યો છું તેથી હવે

તમને છોડનાર નથી, પણ તમારા પગ નીચે પડી રહીશ. ' તો પણ તેણે હસીને કહ્યું—' બેટા ! કાંઈપણ રીતે આજ તું મારી પાસે આવી શકીશ નહિ. પણ થોડાજ દિવસમાં હું આવીને તને મારા બાળામાં લેઈશ. આટલી વાત કરીને તે એકદમ ક્યાં અંતર્યાત થઈ ગયો તે કંઈ મારા જણવામાં આવ્યું નહિ. એટલામાં મારી આંખ ઉઘડી ગઈ. અંત બેચું તો ના મળે તળાવ કે ના મળે મા; તેથી મારો જીવ બહુ ખાટો થઈ જવાને લીધે એકદમ ધરમાંથી બહાર નીકળીને અહીં આવી બેઠા છું અને એ સ્વપ્ના સંબંધીજ વિચાર કર્યા કરે છું. ”

હિરાલાલના સ્વપ્નાની વાત સાંભળીને શોભનાના મનને ઘણું દુઃખ લાગ્યું. તેથી તેની આંખમાં આસુ ભરાઈ આવ્યા. તે બેઠેને હિરાલાલે પ્રેમ દેખાડીને તેની આંખા લોહી નાખ્યા. તે પછી દેટલીક વારસુધી બંને જણ છાનાંમાનાં બેસી રહ્યાં. પછી હિરાલાલે શોભનાના હાથ પકડીને તેને પૂછ્યું— “ શોભના ! શા માટે તું રડતી હતી ? તેં તો માને હમેશાં સુખ દીધું છે. તારી ચાકરીથી અને કોશિશથી તો તે ઘણા સુખમાં રહેતી હતી. મરજી પથારીએ સૂતાં સૂતાં પણ તેણે મને કહ્યું હતું કે—હિરા ! શોભના આપણા ઘરની લક્ષ્મી છે. જેણે હમેશાં એક સરખા ઉમંગથી અને પૂજ્યપુદ્ધિથી મારી ચાકરી કરી છે. દીકરી નહિ હોવાથી હું મારા મનમાં એણું આજીવન હતી અને ઘડપણમાં મારી બરદાસ્ત કોણ કરશે એવી દિદર કર્યા કરતી હતી; પરંતુ શોભનાના આવ્યાથી મારાં સર્વ દુઃખ દૂર થઈ ગયાં છે. માએ તારા માટે આ પ્રમાણે સારો બાવ જણાવ્યાથી તે વખતે મારા હૃદયમાં અમૃતની નદી વહેતી હોય એમ મને લાગ્યું હતું. ” આ હકીકત સાંભળતાં સાંભળતાં શોભનાની આંખોમાંથી એટલાં બધાં આંસુ પડતાં હતાં કે તેથી હિરાલાલનો હાથ ભીંજાઈ ગયો હતો, એટલુંજ નહિ, પણ હિરાલાલની છાતીપર પણ તેનાં આંસુ પડ્યાં હતાં. હિરાલાલ—શોભનાનો રસીલો સ્વામી, પોતાના હાથવતી તેની આંખોમાંનાં આંસુ લૂછવા લાગ્યો.

પછી ધીરે ધીરે શોભનાએ પોતાના મનને વેગ શમાવ્યો અને ધીરે

ધીરે તે રસીલાં (સહુદય) ધણીધણીઆણી પાછાં વાતચીત કરવા લાગ્યાં. રહેતે રહેતે હસવાનું અને પરસ્પર પ્રેમભાવ દેખાડવાનું પણ શરૂ થયું. તે વખતે બંને જણુ વિચાર કરવા લાગ્યાં કે, આ મ્હો જોયારી શું હવે મનમાં જરાએ દુઃખ રહે છે ?

અરે હિરાલાલ ! અરે શોભના ! ભવિષ્યના ગર્ભમાં એવો એક દિવસ છે કે જે દહાડે આજનો બનાવ અને આજનો વખત સ્વપ્ના બરાબર જણાશે.

પ્રકરણ ૨ જી.

તે પૂનમ ગઈ છે અને આજ અમાસની રાત છે. અંધારાથી પૃથ્વી છવાઈ ગઈ છે. લાંબા તારા આકાશમાં ખાલી રહ્યા છે, પરંતુ એક કાળું વાદળું આવીને તે તારાઓના મ્હો ઢાકી દેઈ અંધારાનું જોર વધારે છે તારાઓના પેંડે લાંબા આગિયા કીડા ઝાડોમ. આમ તેમ ફરે છે, તેઓને ચળકાટ એકદમ ચળકીને પાછો બંધ થઈ જાય છે. જે વખતથી આ પ્રકરણની હકીકતનો આરંભ કરીએ છીએ તે વખતે એક પહોર રાત ગઈ છે.

હિરાલાલ પોતાની જંગલમાની શણગારેલી રમણીય ઝુંપડીમાં સ્વચ્છ બિછાનાપર સૂતો સૂતો વર્તમાનપત્ર વાંચે છે. પ્રેમની મૂર્તિ જેવી શોભના તેની પાસે બેસીને સાંભળે છે. અને ધીરે ધીરે સ્વામીના શરીર ઉપર પોતાનો કામળ હાથ હરખભેર ફેરવે છે, એ આનંદી ધણીધણીઆણીને એ આનંદ ભોગવતાં રહેવા દઈ, આ પ્રસંગે હિરાલાલની પહેલાંની થોડીક ઓળખાણ આપીએ છીએ.

હિરાલાલનો બાપ એકંદરે ધનવાન હતો. પરંતુ નસીબ જોગે ધણા માણસોના સંબંધમાં જેમ બને છે તેમ તેના સંબંધમાં પણ બન્યું હતું. મતલબ કે સરકારમાં દાવા લઢવામાં તેનું તમામ ધન જતું રહ્યું હતું. તે વખતે હિરાલાલની ઉંમર અઢાર વર્ષની હતી, અને તે પહેલાં તેનાં લગ્ન થઈ ગયાં હતાં. અત્યારે તો કોલેજમાં (પાઠશાળામાં) ભણતો હતો પરંતુ ગરિબાઈમાં આવી પડ્યાથી અને તેને લાંબે બાપના કહેવાથી, તેને અભ્યાસ

કરવાનું છોડી દેવું પડ્યું, પછી થોડા દિવસમાં તેના બાપ મરણ પામ્યો, અને તેજ અરસામાં અમિકોપ (ભમંકર આગ) થયાથી તેનું ઘરબાર વગેરે તમામ બળીને રાખ થઈ ગયું. આથી તે છેક લાચાર બની ગયો. એવી દરિદ્રતાની હાલતમાં સ્નેહી સંબંધીઓ અને ઓળખાણ પિછાણવાળા માણસો બેશું રહેવાનું તેને મુશ્કેલ લાગ્યું, તેથી મા અને સ્ત્રીને લેધને વનમાં ઝુંપડું બાંધીને ત્યાં રહેવા લાગ્યો. પછી કેટલાક દિવસ કૂટે તેની મા પણ મરી ગઈ.

હમણાં હિરાલાલની તમામ માલ મિલકતમાં માત્ર એકલી શોભનાજ છે, શોભનાજ તેની પાસે શીખનારી શિષ્યા (વિદ્યાર્થીણી) છે, રસોઈ કરનારી દાસી છે, જીંદગીનું અમૂલ્ય રત્ન છે, કાળજીની કેર અને હૈયાનો દાર છે તથા પ્રીતિ કરવાની વસ્તુ છે. દૂંધામાં તેનું જે કહો તે શોભનાજ છે. શોભના વિના તેનું મન, ઝુંપડું વગેરે કોઈ પણ સ્થળ ખાલી નથી. જ્યાં જુઓ ત્યાં શોભનાજ શોભના !

હમણાં હિરાલાલની હિમ્મત અઠવાવીશ વરસની હતી અને શોભના તેનાથી સાત વર્ષે નાની હતી. હિરાલાલ ધર્મી, દયાળુ, સારા કામમાં સાહસ કરનારો અને જે કામ કરવાની તેની ફરજ છે એમ તેને સમજાય તે કામ ખરાબર તન દેધને કરનારો હતો. આજકાલના ધણા જીવાનોનાં અંતઃકરણ દયા ધર્મની ખરી લાગણી વગરનાં પત્થર જેવાં થયેલાં જોવામાં આવે છે તેવું હિરાલાલનું અંતઃકરણ નહોતું. હવે વાંચનારાઓને અમારે કહેવાની જરૂર રહેશે નહિ કે આ વનવાસિની (વનમાં રહેનારી) શોભના દરિદ્રતામાં પણ અપાર સુખ અને સૌભાગ્યની ધણીઆણી (માલિક) હતી.

પાછળ જણાવી ગયા છિયે કે—હિરાલાલ ઝુંપડીની અંદર બિછાનાપર સૂતો સૂતો વર્તમાનપત્ર વાંચતો હતો અને શોભના તેની પાસે બેસીને સાંભળતી હતી. એવામાં દૂરથી કંઈ અવાજ સંભળાયો; તેથી હિરાલાલ વાચતાં વાંચતાં એકદમ અટકી ગયો અને શોભના પણ કાન માંડીને સાંભળવા લાગી. બંને સમજ્યાં કે એ અવાજ કોઈ નાના છોકરાનો છે અને બીકથી ધૂનતો ધૂનતો તે બૂમો પાડે છે. આથી એકદમ ચમકીને હિરાલાલ શોભનાના સાથે બેઠને બોલ્યો— ‘ આ શું ! પેલી તરફથી આવતો અવાજ એકદમ

બંધ કેમ થઈ ગયો ! !” વળી પાછો મ્હો દખાવી રાખ્યાથી માણસ જેમ બોલ્યું તોતડું અને ગેંગે ફેફાં બોલે તેવો અવાજ સંભળાવા લાગ્યો. તેથી હિરાલાલે જલદીથી પોતાની પ્રિયાને પૂછ્યું—“ શોભના ! એ શું છે તે હું જોઈ આવું વા ? ” તે સારણીને શોભના એકદમ ઉઠી અને ડુંપડીના ખૂણામાં હથિઆર હાથે તે લાવી હિરાલાલના હાથમાં આપીને બોલી—
“ ચાલો જઈએ ? ”

હિરાલાલે પૂછ્યું—“ શું તું પણ આવે છે ? ”

શોભનાએ કહ્યું—“ આવા અંધારામાં અને આશ્વત્થમાં તમે એકલા જાઓ તે હું જીવતી છતાં શી રીતે જોઈ રહું ? ”

આમ વાંતા કરીને બંને ડુંપડીમાંથી બહાર નીકળ્યા. હિરાલાલના હાથમાં હથિયાર છે અને શોભનાના હાથમાં દીવો છે. આવે વેશે તે બંને જાણું આગળ પાછળ ચાલતા જે તરફથી અવાજ આવતો હતો તે તરફ કપાટાબંધ ચાલ્યા.

પ્રકરણ ૩ નું.

વનમાં જઈને જે દેખાવ જોયો તેથી કોમળ હૃદયની શોભનાની વાત તો બાળુએ રહી, પણ હિરાલાલનું એ આખું શરીર થર થર કંપવા લાગ્યું. પાંચ છ વરસની ઉંમરના એક ધણુજ પૂંખસુરત છોકરાને એક બિહા-મણા રાક્ષસ જેવો માણસ જઈડીને બાંધે છે. એ છોકરાના શરીરપર ધણુ કીમતી લૂગડાં અને ધરેણું શોભતાં હતાં. પેલા પાપી માણસે તેને એવી રીતે પકડ્યો હતો કે તેનાથી હાલી ચાલી કે બોલી શકતું નહોતું. તરતજ હિરાલાલ હથિયાર ઉઘામી ફૂદકો મારીને તે પાપીનાપર ધસી ગયો. આમ અણધારેલી રીતે ધસારો થવાથી પેલો ચંડાળ પણ પોતે પકડેલા છોકરાને પડ્યો મુકીને પોતાનો બચાવ કરવા તૈયાર થઈ ગયો. પછી હિરાલાલ અને તેની વચ્ચે મારા મારી થવા લાગી. એક બીજાને મારવા અને પાછા હડાવવામાં તેમનું તમામ ધ્યાન રોકાયેલું હતું. તે વખતે ખરેખરે લાગ જોવાથી,

શોભના પેલા જકડી બાધેલા છોકરાને ઉપાડી બાથમાં ઘાલીને પોતાની ઝુંપડી તરફ દોડી ગઈ. ઝુંપડીમાં ગયા પછી તેણે છોકરાને બિછાનાપર મૂક્યો અને તેના બંધ છોડી નાખ્યા. બીકથી તે બાળક છેક બેભાન થઈ ગયેલો હતો તેથી શોભનાએ તેના મ્હોપર ઠંકુ પાણી છાંટ્યું, તથા લૂગડાના છેડાવની પવન નાંખવા માંડ્યો. એમ કર્યાથી જરા વારમાં તે છોકરો કંઈક સાવચેત થયે! અને તેણે આંખા ઉઘાડીને શોભનાના મ્હો સામે જોયું. પછી તરતજ, ગમે તો શોભનાની ઘણી ખૂબસૂરતીથી ખુશી થઈને અથવા તો તેના મ્હોપર દેખાઈ આવતો અકપટ સ્નેહભાવ સ્વાભાવિક રીતેજ સમજી જઈને, પોતાની માની પેઠે તેને ગળે વળગી પડ્યો. શોભના તેને ઝુંપડીમાં મૂકીને પોતે પાછી હિરાલાલની પાસે જવાને ઘણી તજવીજ કરતી હતી, પરંતુ તે છોકરે તેને સહજ છોડી નહિ. પછી મહા મહેનતે તેને સમજાવી બૂલથાપ દેખી છાનામાની તે જંગલ તરફ દોડી ગઈ.

પ્રથમની જગાએ પાછી જઈને તેણે જોયું તો પેલો પાપી ચેર નાશી ગયો છે, અને હિરાલાલનું લોહીથી તરબોળ થયેલું શરીર મડદાની હાલ-તમા ત્યાં પડ્યું છે. ઘણીવાર સુધી હિરાલાલે તે ચંડાળની સાથે મારામારી કરી હતી; પરંતુ ચેર તેના કરતાં શરીરે ઘણો જમરો અને બળવાન હોવાથી આખરે તેને હરાવી પાડી નાશી ગયો હતો. શોભના સમજી ગઈ કે હિરાલાલના શરીરમાંથી પુષ્કળ લોહી વહી જવાથી તે લેથ જેવું થતું જાય છે; તેથી તરત પોતે પહેરેલી સાડી અડધી ફાડીને પાસેની નદીમાં પલાળી લાવી. હિરાલાલના શરીરે લાગેલા ઘા ઉપર તેના પાટા બાંધી દીધા. પછી થોડી વાર કેડે તેને જરા જરા કળવળી અને સાવચેત થયે; એટલે શોભનાના ખભા-પર હાથ રાખીને ધીરેધીરે ચાલતો ચાલતો તે પોતાની ઝુંપડીમાં ગયો. ત્યાં તેને બિછાનાપર સૂતાડીને શોભના ઘણી રીતે તેની આસનાવાસના કરવા લાગી. બીજી તરફ પેલો છોકરો ઘણો રડવા લાગ્યો. શોભના તેને સમજાવીને તેણે નામ ઠામ વગેરે પૂછતી હતી, પરંતુ તેના કંઈ પ્રશ્નજવાબ નહિ આપતાં તે રડવા કરતો હતો. હિરાલાલે ઘણી મીઠી મીઠી વાતો કહીને અને શોભ-

નાએ ઘણા સ્નેહભાવ દેખાડીને તેને બહુ ફેસલાવ્યો. પરંતુ તે છાતે રહ્યો નહિ. રડતાં રડતાં તે માત્ર એટલું જ બોલતો હતો કે “મારે મા પાસે જવું છે,” પરંતુ હિરાલાલ અને શોભના બાળ્યતાં નહોતાં કે તેની મા કાણુ છે અને તે ક્યા રહે છે, પરંતુ એવો વહેમ ઘણી વાર રહ્યો નહિ. થોડીજ વારમાં વનની અંદર ઘણા માણસો આવી ચડ્યા. ઘણા સિપાઇઓ અને માણસો શોભનાની ઝુંપડી તરફ આવવા લાગ્યા. જ્યારે તેઓ છેક પાસે આવ્યા ત્યારે હિરાલાલે અશક્તિને લીધે સુતા સુતા તેમના આવ્યાનું કારણ પૂછ્યું. તેના જવાબમાં તે લોકોમાંના એક મુખ્ય માણસે કહ્યું કે—“આ જંગલથી આશરે ત્રણ માઈલ પર એક જમીનદારનું મકાન છે. આ ચારાચેલો છોકરો તે જમીનદારનો પુત્ર છે. એ જમીનદારના એક નોકર દરરોજ સાંજે આ છોકરાને લૂગડાં ધરેણું પહેરાવી ગાડીમાં બેસાડીને ફેરવવા લેઈ જતો. જ્યેષ્ઠ બાપ જન્મારે સોના હીરાનું મ્હો સરખું પણ જ્યેષ્ઠું નહિ તેવા હલકા મનના માણુમના સ્વાધીનમા હંમેશાં હજારો રૂપિયાના દાગીના રહે તેથી તેની દાનત બગડ્યા વિના રહેજ નહિ તેજ પ્રમાણે એ નોકરની બુદ્ધિ પણ બગડી. ઘણા દિવસથી તે પોતાનો લોભ પૂરે પાડવાની પેરવી કરતો હતો. પણ છોકરાને મારી નાંખવાની હિંમત ચાલતી નહોતી. અમારા શેઠ એવા ઉમરાવ દિલના અને દયાળુ છે કે એ ચાકરની બદનામીના કંઈ કંઈ ચિન્હ કોઈ વાર જણાતા તે છતાં તેને ઘણાં વર્ષના જૂના નોકર બાળ્યોને જવા દેતા. પરંતુ શેઠની એવી રહેમદિલીથી તે પોતાની દુષ્ટ ધારણા પાર પાડવાને વધારે લલચાતો ગયો અને તેનો અમલ કરવાને તૈયાર થયો. વખત થઈ ગયા છતાં બાઈ ઘેર આવ્યા નહિ તેથી શેઠાણીએ રડારોળ કરી મૂકી, ને એ વાત શેઠના બાળ્યામાં આવ્યાથી તાબડોતોય તેમણે ચોતરફ માણસો દોડાવી શોધ કરાવવા માંડી. તેમાંના એક બે માણસોને બાઈની ગાડી આ તરફ આવ્યાની ખાતમી મળ્યાથી અમે તેમની ખબર કાઢતા કાઢતા અહીં આવ્યા છિયે.”

પછી હિરાલાલે તે બાળકના બચાવ સંબંધી હકીકત કુંકમાં તેમને કહી સંભળાવી તથા હિરાલાલનું લોહીલોહાણુ શરીર જોઈને તેમણે ઘણી દિલગીરી દેખાડી. પછી “શેઠ શેઠાણી બહુ દ્રિઠ કરતાં ને રડીમરતા હશે,

માટે અમારે જલદી જવું જોઈએ. ” એમ કહી હિરાલાલ તથા શામળાનો ઉપકાર માની તથા તેમની પરવાનગીથી પેલા છોકરાને સાથે લેઈને, તેઓ સઘળા પાછા વળી જમીનદારના મકાન તરફ ચાલ્યા.

પ્રકરણ ૪ થું.

જમીનદાર ધણો સારો માણસ હતો. તેની મિલકત પાંચ લાખ રૂપિયાની હતી, અને તેનો ઉપયોગ તે બહુ રૂઢી રીતે કરતો હતો. ધણીક નામધારી “ મોટા માણસો ” પૈસાના મદથી છદ્મી જાય છે અથવા ગેરવાજબી રીતે પૈસા વાપરી કે ઉઠાવી કીર્તિ મેળવવાના ક્ષાણ મારે છે. તેમને માટે “ ધનવાન ” અથવા “ પૈસાદાર ” એ શબ્દ સાબળીને, તેઓ આપસ્વાર્થી, ગાડી વાડી ને લાડીના મોજલા તવા ટુંપખોર દુરાચરણી હશે, એવો ભાસ સારા માણસોના મનમાં સહજ ઉત્પન્ન થાય છે. પરંતુ હજી પણ એવા ધણા “ ધનવાન ” ગૃહસ્થો દેશની અંદર છે કે જેમના હાથમાં ધન આવ્યાથી તે ધનનો ઉપયોગ જેવો જોઈએ તેવો થાય છે. એટલું તો નક્કી છે કે ધણે ઠેકાણે સારી વસ્તુની પેદાશ બહુ થોડી થાય છે, અને એમ થોડી પેદાશ થવાને લીધેજ સારી વસ્તુ ધણી વહાલી અને કીમતી લાગે છે.

જમીનદાર ધણો સારો માણસ હોવાથી તેના પ્રાણ જેવો અને ધરણી લગડાથી ભરેલો ચોરાઈ ગયેલો છોકરો મેળવી આપીને જેણે તેને મહાસંકટમાંથી ઉગાર્યો છે; જેણે પોતાનો જીવ જોખમમાં નાખીને પણ એક અજાણ્યા બાળકને બચાવ્યો છે, અને જે ધાતકી માણસના હાથથી થયેલા સખ્ત જખમની વેદનાને લીધે બિજાના પર પડી રહેલો છે તે પરોપકારી દયાળુ હિરાલાલને માટે તેનો જીવ ધણેજ બળવા લાગ્યો, તેથી તેની દવા દારૂ કરવા સારૂ એક દાકતર અને ધનામ તગીકે પાંચ હજાર રૂપિયા તેણે તેની ઝૂંપડીએ મોકલી દીધા.

દાકતરને જોઈને શામળાને ધણી શાન્તિ થઈ પણ ધનામના રૂપિયા તેણે લીધા નહિ. એ રૂપિયા લેઈ આવનાર માણસને તેણે કહ્યું કે - “ મારા

સ્વામીએ એમની દરજ્જા પૂજવી છે, તેથી તેને માટે ઇનામ લેવું તે પાપનું કામ છે. અમારી હાલત કાંઈ છેક નહારી નથી. જેઓ ખરેખરા લાચાર અને દરિદ્રી હોય તેમનું પાલન પોપણ થાય તેવા કામમા એ પૈસા વપરાય એવું હું ઠગ્ગુ છું. જમીનદાર સાહેબે મેહેરવાની કરીને દાકતરને મોકલ્યા છે તેટલાથીજ અમે તેમના બહુ આભારી થયાં છીએ.”

ધણે આગ્રહ કર્યા છતાં શોભનાએ રૂપિયા લીધા નહિ તેથી તે લેઈ આવનાર માનુસ પાછા ગયા અને સર્વ લકીકત જમીનદારને કાઢી સંભળાવી. તે સાંભળીને શોભનાની માણસાઈ અને દરજ્જા સમજવાની તેની વિવેકશુદ્ધિથી તેને ધણે આનંદ ઉપજ્યા. અને હવે કેવા કપાય કરવાથી તે પૈસા લે તે સંબંધી પોતાના મન સાથે વિચાર કરવા લાગ્યા.

જમીનદારે મોટલેલો દાકતર દરજ્જા હિરાલાલને બેઠાં બેઠાં હતો. તેની દવા અને શોભનાની ચાકરીથી કોઈ દહાડો નેન (હિરાલાલને) થોડો થોડો આરામ જણાતો હતો. તેમ વળી કોઈ દહાડો દુઃખનો વધારો પણ લાગતો. ધણે સખ્ત જખમની વેદનાને લીધે બહુ બંદરથી તાવ ચડ્યા હતા તેથી તે પોતાના બિઝનાપર એભાન થઈને પડી રહેવા લાગ્યા.

આ વખતે શોભના ખાવાનું અને ઉધવાનું છેડી દઈને હિરાલાલના માથા આગળ બેઠી છે. તેને આળસ નથી, શાંતિ નથી, તેમ તે વખતે બે વખત પણ જોતી નથી. તે પોતાના પ્રાણ પાથરીને માત્ર સ્વામીની સેવા કર્યા કરે છે. આહા ! વિપત્તિ-દુઃખ માણુમની પાસે કેટલું કેટલું છેડાવી દેવરાવે છે, તેને કેટલી સહનશીલતા શીખવે છે, અને મંબીરપણું રાખવાની કેટલી બધી ટેવ પાડે છે ! શોભના આ વખતે વિપત્તિમાં પડીને અમૂલ્ય શિક્ષણ મેળવે છે.

જખમની પીડાથી દુઃખ પામતો હિરાલાલ બિઝનામાં આમથી તેમ કરીને તેનું (શોભનાનું) અમૃત જેવું મ્હો જોયા કરે છે. એ મ્હો જોવાથી ખમી સકાય નહિ એવી પીડાની પણ તેને કેટલીક શાંતિ મળ્યા છે, તેના પ્રાણમાં નવું બળ આવે છે. હૃદયમાં કિસાહ જણાય છે, અને મનની

અંદર હમેશાં એક પ્રકારનો આનંદ થયા કરે છે. પ્રેમ ! તનેજ આ જુહા જગતમા ધન્ય છે ! મોતના બચવાળા આ સંસારમાં તું દેવતા (અમર) છે ! અને દુનિયાના દુઃખરૂપી બળતા અમિના ભડકામાં તું અમૃત છે ! સૂર્ય આથમવાની તૈયારીમા છે, અને ઠંડો પવન ધીમે ધીમે વાય છે. શોભનાએ ધીરે ધીરે હિરાલાલના જખમપર નવું ઓસડ લગાડ્યું. તે વખતે હિરાલાલે નરમાશથી તેને “ શોભના ” કહીને બોલાવી, પરંતુ તે કંઈ પણ જવાબ નહિ આપતાં ચામાના સામે આવી બેઠી. ત્યારે પ્રીતી હિરાલાલે તેને કહ્યું—“ શોભના ! આ તારું દુઃખ હવે મારાથી મહન થતું નથી. આજ બાવીસ દિવસથી તું બહુ બહુ દુઃખ વેઠે છે. તે તારા કોમળ શરીરે શી રીતે સહન થઈ શકશે ? મને મટે અથવા ના મટે પણ તારું દુઃખ હવે હું જોઈ શકતો નથી. હમણાં તું જરા સૂઈ રહીશ નહિ ? ”

હિરાલાલનું આવું લાગણીનું બોલવું સાંભળીને શોભનાની આંખમા પાણી ભરાઈ આવ્યું. દુઃખની વખતે સ્ત્રીઓ ઘણું ઘણું સહન કરે છે, પણ આદરભાવ-મમતા-સહન કરી શકતી નથી. એવી વેળાએ મમતાની વાત સાંભળીને તેમના પ્રાણ પીગળી જાય છે અને તે પીગળેલા પ્રાણ આંખના પાણીરૂપે દેખાઈ આવે છે ખરી વાત નહિ સમજનાર ધણા અજ્ઞાન પુરૂષો એવે વખતે કહેછે કે—“ સ્ત્રીઓ રોઈને પુરૂષોને ગભરાવી દે છે. ” પણ જામાટે તેઓ રડે છે તે સમજી શકતા નથી.

શોભનાને રોવું આવ્યું હતું પણ તે ખરેખરી રોઈ નહોતી. થોડી વાર પછી ધીમે ધીમે તે બોલીઃ—“ તમે મારી ફિકર કરશો નહિ. તમે સાંજ થશે એટલે મને સૂવાના ધણા દિવસ મળશે. મારી તબીબત બગડવાનો તમે ભય રાખો છો, પણ હું જે પ્રમાણે ચાલું છું તેથી મને કંઈ પણ દુઃખ જણાતું નથી. પરમેશ્વર જે વખતે જેવી અવસ્થામાં રાખશે તેવી અવસ્થામાં રહીશું. વાઈ, હમણાં તમને જરા સાઈ લાગે છે ? ”

ધણી વાર સુધી હિરાલાલ કંઈ બોલ્યો નહિ, પણ એક હાથ શોભનાના ખભાપર મૂકીને અને બીજા હાથ તેના હાથપર રાખીને તેના

મહો સાથું જનંદ રહ્યો. પછી ધામે ધામે બોલ્યો—“ શોભના ! તું સ્ત્રીજન છે. તારી મહેનત કરવાની અને દુઃખ સહન કરવાની શક્તિ જોધને હું બહુ આશ્ચર્ય પામ્યો છું. ઘર ઘણીઆણીપણું તું એવી સારી રીતે સમજે છે કે મારા આ ગરીબ સંસારમા પણ કંઈ ઓછાપણું થયું નથી. હું હલકો માણસ છું તેથીજ તારા જેવી પતિને પોતાના પ્રાણ સમજનાર સતીની બરાબર બરદાશ કરી શક્યો નહિ, તેમ મન બોલીને મમતા પણ દેખાડી ના શક્યો. તારા હૃદયમાં જેટલો પ્રેમ છે તે તેં મને આપ્યો છે અને તેના આનંદથી તું સ્વર્ગના સુખની પણ આશા રાખતી નથી. પરંતુ તારા જેવી દેવીને પ્રેમ ક્યાંથી જે સુખ મળે છે તે કહેવાની મારામાં શક્તિ નથી. પ્રેમ પામવાની તો વાત જ કહેવી નહિ. ”

શોભનાથી હવે સહન થયું નહિ. તેની આંખનાં પાણીએ હવે અટકાવ માન્યો નહિ. હિરાલાલનું બોલવું પૂરું થાય તે પહેલાં તે તેના પગ પાસે પડીને કહેવા લાગી—“ તમે એમ ના બોલો ! હું તમારી દાસી છું. તમારા પગની રજ છું. મારાં એટલાં બધાં વખાણ કરશો નહિ. ” આ સાંભળીને હિરાલાલ કંઈ પણ નહિ બોલતાં હસી પડ્યો; તેથી શોભનાએ ફરીથી તેને પૂછ્યું—“ હમણાં શું જરા આરામ લાગે છે ? ”

હિરાલાલે કહ્યું—“ મને હમેશાં સાઈ લાગે છે. શોભના ! તારા જેવી પ્રેમાળ દેવી જેના હૃદયનું અડધું અંગ છે તેને વળી અસુખ—પીડા, દુઃખ—કેવું ? વળી તું જાણે છે કે, તારા સ્વામી કંઈ પણ પાપ કરવાની ધારણા પાર પાડવા જતાં આ સજ્જ બોગવતો નથી; ત્યારે તને શેનું દુઃખ ? અને મને પણ શેનું દુઃખ ? ”

એટલામાં એકદમ તે ઘણી ઘણીઆણીને બોલતાં બંધ થવું પડ્યું. દાક્તરની સાથે જમીનદાર પોતે હિરાલાલની ઝુપડીમાં આવ્યો એટલે તેમને જોધને શોભના બિહાનાપરથી ઉડીને ઉભી રહી, પછી દાક્તરે દરદી હિરાલાલની તબીબત તપાસીને ઉતરી ગયેલે ચેહરે જમીનદારના કાનમાં કંઈકે કહ્યું.

પ્રકરણ ૫ મું.

હિરાલાલ ક્યા છે ? હવે શા માટે પૂછો છો ? આજ દસ દિવસ થયા પતિપ્રાણી શોભનાતું હૃદયરત્ન આ મિથ્યા જગત છોડીને ચાલ્યું ગયું છે ! ઉગતા જુવાને પારકાના છોકરાને બચાવતાં પોતાના જીવ ખોયો છે ! આવી રીતે મરનારનું જીવતર ધન્ય છે ! સમજા માણસો મરે છે તો ખરા, પણ કોઈ એકનાં જીવ બચાવતાં જે મરે છે તેજ ખરા માણસ, અને માણસરૂપે દેવતા છે. હિરાલાલનાં પવિત્ર આત્મા અમૃત ધામમાં ગયો છે અને એનો માણસનો અવતાર સમજી થયો છે.

શોભના ક્યાં છે ? તે કમનસિબ તરણી જીવતરનું સર્વસ્વ—તમામ-ગુમાવીને ધૂળમાં પડી રહેલી છે ! દશ દિવસ પહેલાં તેને જે જોઈએ તે હતું; દેવતાના જેવો ધણી હતો, પ્રેમ કરનાર પુરુષ હતો. ચલ્ન હતો, પોતાનો માણસ હતો, સર્વ હતું. આજ તેમાંનું કંઈ નથી ! આજ આપું જગત તેની આગળ ઢિંગડાં મેદાન જેવું છે. આજ તેને સૂવાનું કહેનાર નથી, ખાવાને સોગન દેનાર નથી અને તેનું મ્હો ઉતરી ગયેલું જીવે તો પોતાનાં હજારો દુઃખ ઉપર પણ નજર નહિ રાખતાં તેને હસાવવાની કોશિશ કરનાર કોઈ નથી ! આજ તેને કોઈ નથી ! એક જણની ખોટ પડ્યાથી શોભનાના પ્રાણનું બંધન તૂટી ગયું છે, અંતરમાં અજવાળું એલવાઈ ગયું છે, અને સંસારનું સુખ જતું રહ્યું છે ! આજ શોભના કંગાલ, બીખારણ, અનાથ, કે જેવી કહો તેવી થઈ પડી છે ! !

જે જાણ છે તે સુખથી જાણ છે પણ જે રહે છે તેજ પીડા ભોગવે છે. માણસો મોતને અતિશય નિર્દય શા માટે કહે છે ? એ સવાલના જવાબમાં એજ કહી શકાય કે—તે એક જણને લઈ જઈ બીજા એક જણનું અથવા એક કુટુંબનું કાળજી કાપી નાંખે છે તે વાસ્તેજ, નહિ તો મોત એ રોગ, શોક, સંતાપ વગેરેનું મોટામાં મોટું ઓસડ છે; તેને “ નિર્દય ” કહેવું એ ખોટું આળ-તહોમત-ચડાવવા જેવું છે.

જે પથારીમાં પડી રહીને હિરાલાલ મોતની પીડા ભોગવતો હતો.

તેજ બિછાનામાં શોભના આજ દશ દિવસથી પડી રહી છે. પડયે પડયે તેને ઘણી ઘણી જુની વાતો સાબરી આવી. ઘણીની સારી સ્થિતિ, પછી ગરીબાઈ, માળાપતું મૃત્યુ અને તેથી થયેલો વિજ્ઞેગ, તથા છેવટે વનવાસ એ સર્વ એકે વખતે તેના મનરૂપી નાટકના પડદા ઉપર બરાબર દેખાવા લાગ્યાં. સ્વામીનો ઉપદેશ, મમતા અને પ્રેમ એ પણ મનમાં આવ્યા. પોતે કોઈ કોઈ વખત તકરાર કરી હતી તે પણ સાબરી આવી, અને તેમ થયાથી તેનું મન હાલની અને હવે પછીની સ્થિતિ વિષેના વિચારમાર્ગી નીકળીને થઈ ગયેલી સ્થિતિના વિચારમાંજ લીન થઈ ગયું. એ પ્રમાણે જ્યાંસુધી તેનું મન પાછલી વાતોમાં ભરાઈ રહ્યું ત્યાંસુધી જાણે કોઈ મનની મોહિની લાગી હોય તેમ તે સ્થિર રહી. પણ એ વિચાર બદલાઈને જ્યારે હાલની જમના હૂત જેવી ડરામણી સ્થિતિ વિષે વિચાર થયો ત્યારે તેના કાળજના કડકે કડકા થઈ જવા માડ્યા. રડી રડીને તેણે એટલાં આંસુ પાડ્યાં કે માથા નીચેનો તકિયો ભાંગીને લદખદ થઈ ગયો, આખો પ્રહલી ગઈ, મ્હો સૂજી ગયું, અને શરીર આખરા જેવું થઈ ગયું. હૃદયમાં દુઃખી-રૂપી દેવતા સળગે છે તેની સાક્ષી શરીર આપે છે. અરે ! જેને પુષ્કળ પ્રેમ કર્યા છતાં તેની ઇચ્છા ઓછી થતી નહોતી. તેના હમેશના વિજ્ઞેગનું દુઃખ એકદમ શી રીતે ઓછું થાય ? પ્રેમનો ભૂખ્યો માણસજ આવી પ્રેમની પીડા સમજી શકે છે. મોહમાં ફસાયલાને તેનું ખંડે સ્વરૂપ કદિ સમજાશે નહિ, પણ કલટા કેટલાક ખોટા વિચાર થશે.

શોભના આખ ઉઘાડીને ચારે તરફ જોવા લાગી તો સ્વામીની પાદ-ગિરીનાં સર્વ ચિન્હ સુંપડીની અંદર દેખાવા લાગ્યા. એમ જોતાં જોતાં તેને પેલી કાળરાત્રિની- કે જે રાત્રે તે પોતાના પ્રાણથી પણ વધારે પ્યારા પતિના હાથમાં હથિઆર આપીને ‘ ચાલો જઈએ ’ કહીને પેલા બિહા-મણા સક્ષસ જેવા પાપી પુરુષની પાસે લઈ ગઈ હતી તે રાત્રિની-વાત સાંભરી આવી, અને તેથી તેનું હૃદય ચિરાઈ જતું હોય એમ લાગવા માંડ્યું. તે મનમાં વિચાર કરવા લાગી કે—“ હુંજ તેમના મોતનું કારણ

હું. મે ત્યા જવાની ના કહી હોત તો ને કહી જાત નહિ. મેંજ તેમનો જીવ લીધો છે અને મેંજ મારા પોતાના હાથે મારે ઉપાસના કરવાના દેવને કાઢી મૂક્યો છે । ત મને ધણું ચઢાતા તેનુંજ આ કળ થયું । માઁ મ્હો જ્ઞેનારને પણ ધણું પાપ લાગે । હું રાક્ષસી છું, ધણીને મારનારી છું, અને માણસ જાતને-તમા વિશેષે કરીને સ્ત્રીઓને કલંક જેવી છું । ! ”

હાય ! મરતી વખતે પણ તે માઝજ નામ લેતા હતા । કેના વામી કેને આટલી ચઢાય છે ? અને જેઓ ચઢાય છે તેઓ લાયક હોય તેનેજ ચઢાય છે । મારા જેવી નીચતે એટલી બધી કોણ ચઢાય ? હું એવા દેવતાઈ પુરૂષને યોગ્ય પ્રેમ કરી શકી નહિ તેમ તેમની બરદાસ ચાકરી પણ મારાથી બરાબર ના બની । આટલા દિવસ બધી મેં તેમને દુઃખજ દીધા કર્યું છે । તોપણ તે તો હમેશા પ્રેમબાવથી મને તમની છાતીમા છુપાવતા હતા. મરતી વખત તમને ઘાંટા મેશી ગયો હતા અને જીભ ટુકી થઈ જતી હતી. તોપણ મહા મહેનતે, ભાગ્યાતુટય અવાજથી તેમજો કહ્યું કે—“ શોભના ! તારો ઈશ્વર અહીં રહ્યો, હું જાઉં છું ” આ તેમના છેલ્લા બોલ । હાય ! આ અભાગિણીની વાત તેમના મનમા હમેશા જાગતી રહેતી. દુનિઆ છોડીને જતી વખત પણ કાળા મરોની શોભના સમીપીજ રાત કરતા હતા । હું તેમને છોડીને કેમ રહેલી છું । હવે મારાથી જી શકાએ નહિ આપધાન કરીને હું આ દુઃખનો અંત લાવીશ. મોતજ એક દમ્ત એવધ છે, અને મારા પાપનું પ્રાયશ્ચિત-દોષથી છૂટવાનો ઉપાય—છે. હું મરીશ, અને માઁ સર્વસ્વ જે રસ્તે ગયું છે તેજ રસ્તે જઈશ.

શોભના ! મારી શોભના ! તારો ઈશ્વર અહીં રહ્યો, હું જાઉં છું. આ તેમના છેલ્લા શબ્દોમા કેવો દૃઢ વિશ્વાસ દેખાય છે । અહા ! ઈશ્વર-નેજ પોતાનું સર્વ સમજ્યાની તેમની શ્રદ્ધા આ શબ્દોથી કેવી સાબિત થાય છે ? આવા શબ્દો કેટલા માણસો કહી શકે છે ? વળી “ તું જાણે છે કે તારો સ્વામી કંઈપણ પાપ કરવાની ધારણા પાર પાડવા જતા ત્યા સજા જોગવનો નથી ” એ એક બીજી વાત સ્વામી । એ પણ તમે ફીકજ

કહ્યું છે. તેમ પારકાને માટે જીવરૂપી રત્ન છોડી દઇને અમર લોકમાં ગયા છે. આવી રીતે આવરદા પૂરો કરવો એજ માણસનું મોટું ભાગ્ય છે.

કિષ્કિન્ધી એ વાતો યાદ કર્યાથી આપધાત કરવાની તેની પ્રયત્ન અટકી પડી, પછી તે વિચાર કરવા લાગી કે-“ એણે પારકાને માટે જીવ આપ્યો, તો હું મરું છું શા માટે? સ્વામીના વિજેગની વેદના સહન કરી શકતી નથી, એટલાજ માટે? છટ, છટ, આ કાળા મોઢાં હું તેમની સ્ત્રી છું એમ કહીને લોકોને મારું ઓળખાણ આપું? તે દેવતા હતા, હું કાકા જેવી છું, તે સ્વર્ગમાં છે, હું નરકમાં છું અને તેમણે પારકાને માટે જીવ આપ્યો છે, હું સ્વાર્થી થઇને મારા હિતને માટે આપધાત કરું છું! તેમના અને મારામાં આટલું બધું જુદાપણું હોવા છતાં હું અને તે ‘એકાત્મા’ કેમ થયા? મારા પ્રેમની શોભા શેમા રહી? આપધાત કરીને મરવાથી તો સ્વાર્થીપણું પૂરેપૂરું સાબિત થઈ ગયું. સર્વ મરી શકે છે, પણ વિજેગનાથી કરીને નાશવાનું શું કારણ છે? પ્રેમના બળથી જે વિજેગને હરાવી શકે છે તેજ જગત્ છોડીને સ્વર્ગમાં જઈ શકે છે, તેજ વિરાગના (બહાદુર સ્ત્રી) છે, અને તેજ દેવી છે. ”

“ ત્યારે હું મરીશ નહિ, પણ તેમની પૂજા કરવાને જીવતી રહીશ. જે મારી યાદદાસ્ત ગઈ નથી, પ્રેમ ઓછો થશે નહિ, અને અંતઃકરણ જેવું છે તેવું રહેશે, તો, હું મનમાનતી રીતે તેમની પૂજા કરીશ. મારું આ કવચતનું વિધવાપણું જે ધશ્વરની આજ્ઞા છે, તો એમાં કાંઈ છુપી મતલબ છે, પણ તે સમજવાની મારી શક્તિ નથી. ધશ્વર મારો છે એમ તે કહી ગયા છે અને હું પણ સમજું છું માટે જગદીશ્વરના ચરણમાં મારું સર્વસ્વ અર્પણ કરીને હું આ દુઃખરૂપી બળતા અગ્નિની ઝાળ સહન કરીશ. ”

“ તે તો વીરપણાનું કામ કરી ગયા છે. એમ મરણું તેમાંજ શોભા છે. હું કાંઈ કરી શકી નહિ તેમ મારી આ શક્તિથી કાંઈ થઈ શકશે પણ નહિ. હું છોક નીચમાં નીચ છું. મારામાં કાંઈ શક્તિ નથી, પરંતુ મને પેદા કરનાર તો અનંત (જેનો કદી નાશ થાય નહિ તેવો) અને અસીમ

(જોનો પાર-મર્યાદા નથી તેવો) છે. તેથી હું જન્મતના કામમાં લાગી શકું તો તે આશીર્વાદ દેશે. માફ આ તુચ્છ આશુથી એકદું થયેલું જીવતર પાર-કાને માટે કામે લગાડી હસતી હસતી ચાલી જઈશ. એનાથી જીંદગીની સફળતા ખીજી શી જોઈએ ! માણસનું જીવતર પોતાને માટે નથી, આખા જગતને માટે છે.

આમ વિચાર કરીને શોભના ધીરે ધીરે હસીને બેઠી અને જુએ છે તા જમીનદારના ઘરનાં એક ઘરડો નોકર આવીને ઝૂંપડીના પ્યારણામાં કિ-મેલો છે. હિરાલાલ મરી ગયો ત્યારથી દરરોજ જમીનદારની સ્ત્રી તે નોકરને શોભનાની ઝૂંપડીએ મોકલતી હતી. દશ દિવસ પછી આજ શોભનાને બેઠેલી જોઈને તે ઘણો ખુશી થયો. તેની સાથે સહેજસાજ વાતચીત કર્યા બાદ તેણે કહ્યું-“ અમારાં બાપ સાહેબે કહાવ્યું છે કે-આપને પંદર હજાર રૂપિયા ભેટ કરવાની અમારી ઇચ્છા છે, માટે આપ કૃપા કરીને તે રૂપિયા લેવાનું કમુદ્ધ કરશે-તો તેથી અમે ઘણાં ખુશી થઈશું અને આપ પણ સુખથી જન્મારો ગાળી શકશો. વળી જો કાશીમાં ગંગાને કિનારે રહેવાની આપની ઇચ્છા હોય તો ત્યાં આપને એક મકાન કરાવી આપીએ.”

આ સંદેશો સાંભળી જરાવાર વિચાર કરીને શોભના બોલી-“ તમામ બાપ સાહેબને કહેજો કે રૂપિયાની જગ્યાએ મારે જરૂર પડશે ત્યારે હું આપને જણાવીશ. ખીજું એક મકાન મને મળે તો ઘણું સાફ; પરંતુ ગંગા-કિનારે રહેવાની મારી મરજી નથી. કૃપા કરીને આ વનની પાસેજ જો એવો કાંઈ બંદોબસ્ત કરી આપશો તો મારા ઉપર આપનો મોટો ઉપકાર થશે.”

આ પછી સહેજસાજ ખીજી થોડીક વાતો કરીને જમીનદારનો નોકર પાછો ગયો અને શોભના એકલી પોતાની ઝૂંપડીમાં વિચાર કરતી બેસી રહી.

પ્રકરણ ૬ હું.

હિરાલાલને મરી ગયે ઘણાં વર્ષ થઈ ગયાં છે, પ્રથમ જ્યાં વન હતું ત્યાં આજ વસ્તી થઈ છે. એ મુદતમાં કેટલાંક ઘર ઉપડી ગયાં છે અને

કેટલાક ધરમા જ્યાં દરરોજ આનંદ આનંદ દેખાતો ત્યાં આજ દલગીરીના ચબ્દો સંભળાય છે. તેમજ કેટલાક ઠેકાણે જ્યાં દુઃખ સિવાય બીજું કંઈ જણાતું નહિ ત્યાં આજ સુખ અને લીલાલેહર જોવામાં આવે છે. પ્રકૃતિમાં જેમ ફેરફાર થાય છે તેમ માનવ જગતમાં પણ પાર વિનાંતો ફેરફાર થવા કરે છે તે જોઈને આશ્ચર્ય પમાય છે.

શોભનાની ઝુંપડીથી અડધા માહલપર નદી કિનારે પહેલા જ્યાં લાગુ મેદાન હતું ત્યાં આજ મોડી વિશાળ હવેલી નજરે પડે છે. અરે પહેલા જ્યાં આગળ જ-ને જતા મુસફરોને ધાયુ દુઃખ વેઠવું પડતું ત્યાં આજ સારી ઠંડકવાળા શોભાયમાન ઓરડાઓમાં અનાથ-નિરાશ્રિત-બાળકોને ઉછેરવામાં આવે છે. કેટલાક રોગીઓની યરદાસ ચાકરી થાય છે, અને કેટલીક બળી જળી વિધવાઓ શાંતિ સુખ ભોગવે છે. આ બધું થવાનું મૂળ કાગળ કોણ છે? બીજું પાઠજ નહિ, પણ પેલી નિરાધાર વનવાસિની શોભના છે.

હિરાલાલના મરણ પછી જમીનદારની મદદથી શોભનાએ આ મહા પરોપકારના કામમાં પોતાની છાંદગી અર્પણ કરી છે. જમીનદારના સગાવ-હાલા અને મિત્રોએ પણ આ પુણ્યના કામમાં મદદ આપી છે. શોભના અનાથ બાળકોને આ આશ્રમમાં એકઠા કરીને તેમને ઉછેરે છે, લાચાર ધરડા અને રોગીઓને તેમની એવા ચાકરી કરે છે; કમનસિય વિધવાઓને બોલાવી તેઓના મનમાં આત્માની કિન્નતિ કરવાની ઈચ્છા ઉત્પન્ન કરે છે અને ઘણી તરેહથી તેમના મનને શાંતિ ઉપજાવે છે. એવી ઘણી વિધવાઓ તે આશ્રમમાં આવી રહેલી છે, તેઓને શિષ્યવાડવાને શોભના ખરા મનથી મહેનત કરે છે. વળી તેઓને બરાબર રીતસર કેળવણી મળી શકે એવા ઇરાદાથી આશ્રમની અંદર એક સ્ત્રીશાળા સ્થાપન કરી છે તેમાં છોકરીઓ અને જુવાન વિધવાઓ કેળવણી લે છે. શોભના કોઈ પણ ધર્મના પક્ષપાત કરતી નથી પણ બધા ધર્મને સરખા ગણીને વર્તે છે, તેથી કરીને ગમે તે ધર્મ પાળનારી વિધવાઓ તેના આશ્રમમાં દાખલ થાય છે.

જે નીચ પાપી ચારના મારવાથી હિરાલાલને જીવ ગયો હતો, તેને જમીનદારની કેશિશથી કાળા પાણીની શિક્ષા થઈ હતી. એ ચોરને ત્રણ છોકરા હતા. તેમને પણ તે [શોભના] પોતાના પુત્રની પેઠે સ્નેહથી પાળી પોશીને ઉછેરતી. અભ્યાસ-મહાવરના બળથી ધીરે ધીરે તેનું અંતઃકરણ, દેષ, અર્ન વૈરભાવ વગરનું શુદ્ધ થઈ ગયું હતું. જે કોઈ એ પ્રમાણે અભ્યાસ કરે છે-મહાવરે પાડે છે-તેઓ એવાજ નિર્ગળ મનના થાય છે, એ નિશ્ચય છે.

જમીનદાર અને તેના મિત્રોએ શોભનાની ઉદારતાથી મોહ પામીને તેના આશ્રમનું નામ “સ્નેહભવન” પાડ્યું, અને તે સ્નેહભવન હમેશા ચાલુ રહે તથા તેની હાલતમાં સુધારો વધારો થાય તેને માટે ધણી કેશિશ કરવ. લાગ્યા. સારા કામનું પનામ આપું સારુંજ મળે છે.

જે કે સઘળા માણસો શોભનાને આ સ્નેહભવનની માલિક સમજતા હતા. પરંતુ તે પોતે તો એ આશ્રમની સેવા ચાકરી કરનારીજ હતી. એક દાસીની પેઠેજ તે સર્વની સેવા ચાકરી કરતી હતી. તો પણ સ્નેહભવનમ રહેનારા તેને દેવી જેવી જાણતા અને દેવીના જેવું માન આપીને પોતાની મા હોય એમ તેને ચહાતાં હતાં. શોભના પણ હમેશા તેમના કન્યાણુ સ-બંધીજ વિચાર કરતી હતી.

આવા ખરેખર પરોપકારના શુભ કામમાં લાગ્યા છતાં પણ શોભના હિરાલાલને ભૂલી ગઈ હોય નો ભોકો તેને દેવી કહે તો ભણે કહે, પણ અમે તો તેને રાક્ષસી કહીશું, અને વાચનાર પણ અમારા મનને મળતા થઈને એકે અવાજે તેને રાક્ષસી કહેશે, એમાં સંદેહ નથી. નો રોમ હોય તો તેના હૃદયને અમે પથરનું હૃદય સમજીશું. તેટલા માટે ચાલો આપણે તેના હૃદયની તપાસ કરીએ કે ત્યાં હિરાલાલ છે કે નહિ ?

શોભના આખા દિવસમાં ફક્ત એકવાર પોતાની અસલ ડુંપડીમાં જતી. ત્યાં જઈને તે ખાતી અને રવામીની યાદગિરીની નિશાનીઓ આંખો ભરીને જોતી. જે ખાટલામાં હિરાલાલ સુતો હતો તે ખાટલો હજી પણ મોજીદ હતો. તેનાપર બેસીને શોભના જ્યારે આખો મીચીતે

સ્વામીના ધ્યાનમાં એકતાર થઇ જતી હતી ત્યારે શોકનાં આંસુ પ્રેમનાં આંસુ બનીને તેના બન્ને ગાલપર વહેતાં હતાં. ત્યારે કોણ કહેશે કે મરવાથી સંબંધ છુટી જાય છે ? કોણ કહેશે કે હિરાલાલ મરી ગયો છે ? અને કોણ કહેશે કે શોભના આ જગતમાં છે ? તે વેળાએ મહાદેવ અને પાર્વતીની પેઠે હિરાલાલ અને શોભના એ બંનેના આત્મા એકત્ર થઇ ગયેલા હોય એમ સમજાય છે. શોભના ! રે, આ રે ! તારૂં રોવું પ્રેમ વિનાના માણસ રૂપે પશુ જેવી સ્ત્રીઓને ધડો લેવા જોગ છે. જે અમારાં આંસુથી તારા દુઃખથી બળતા અંતઃકરણમાં જરા પણ આરામ થાય તેમ હોય તો અમે પણ તારી સાથે રડીશું.

એક પળવાર પણ શોભના પોતાના પ્રાણેશ્વરને વિસારતી નહોતી. પ્રેમ પાત્રને હૃદયના દેવતાને વિસારવો એ સ્ત્રીઓની શક્તિની બહાર છે.

અઢાર વર્ષ સુધી શોભનાએ સ્નેહભવનનું કામ કયું. તેટલા વખતમાં કેટલાક બાળકોએ અભ્યાસ કર્યો. કેટલાક રોગીઓએ સાજા થઇ નવી જીંદગી મેળવી, અને કેટલીક વિધવાએ, પોતાને—આપસ્વાર્થને—વિસરીને પારકાને માટે કામ કરતા શીખી. એમાંની ત્રણ ચાર વિધવાઓએ શોભનાની પેઠે પરાંપકારના કામમાં જીવતર અર્પણ કર્યું. આશ્રમના કામમાં ખરા મનથી તેમને લાગેલી જોઇને શોભનાએ ધાર્યું કે—“ હવે હું નહિ હોઉં તો પણ સ્નેહભવન ચાલતું રહેશે. ”

એક દિવસ રાત્રે શોભના એવી-શોભનાની ગેરહાજરીમાં આશ્રમનું કામ બરાબર ચલાવવાને લાયક થઇ હતી તેવી-વિધવાઓને લેઇને એકાંતમાં બેઠી. ત્યાં બીજી કેટલીક વાતો કર્યા પછી તે બોલી કે—“ એક વાત મારે તમને કહેવાની છે તે આજ કહું છું. મારો વિચાર હવે આ સ્નેહભવન છોડીને જવાનો છે. ” સાંભળનાર સ્ત્રીઓએ અચંચો પામીને પૂછ્યું, “ શા માટે તમે જાઓ છો ? બીજા કયે ઠેકાણે જશો ? ”

શોભનાએ કહ્યું—“ તમે જુઓ છો કે મારું શરીર ધીમે ધીમે નબળું થતું જાય છે. અને લાગે છે કે હવે હું વધારે દલાડા જીવીશ નહિ તેથી

મારી ઈચ્છા એવી છે કે જીંદગીના બાકી રહેલો વખત કોઈ એકાંત ઠેકાણે રહી પરમેશ્વરનું ભજન કરતાં કરતાં પુરો કરવો. મારાથી બની શક્યું ત્યાં સુધી મેં આશ્રમની સેવા કરી. હવે તમે લાયક થયાં છો તેથી બધો ભાર ઉપાડી લેશો તો મને નિરાંત વળશે અને મારી ધારણા પાર પડશે.” ખડ-તલની પેઠે તન તોડીને કામ કરનારી અને માતાની પેઠે સર્વની સંભાળ લેનારી શોભના દેવીની આવી વાતથી સાંભળનાર બાઈઓને મનમાં ઘણું દુઃખ લાગ્યું. પરંતુ કર્તવ્ય કર્મમાં હરકત નાંખવી એ પાપનું કામ છે એમ સમજીને ઘણી દિલગીરી સાથે તેઓ તેના વિચારને મળતી થઈ. તેમને એક-મત થયેલી જોઈને શોભના ઘણી ખુશી થઈ અને ખીલેલા ચહેરે તેમને કહેવા લાગી.—

“તમને ધન્ય છે ! પારકાની સેવા ચાકરીમાં તમે તમારું જીવન અર્પણ કર્યું તેને માટે હું તમને ખરેખરાં નસિબદાર સમજું છું. આ સ્નેહ-ભવનના કામમાં જે નિપુણતા-કાબેલિયતપણું દેખાડો છો, તે ઉપરથી મને વિશેષ ભરસો એટલો છે. તમે ખુશીથી આશ્રમનો કારભાર તમારા માથે લો. આગળ ખીજ કોઈ નવી બાઈને આશ્રમમાં રહેનારાંઓની સેવા ચાકરી કરવા માટે મુકરર કરવાની જે જરૂર પડે તો, પહેલા તેના ધર્મ, જ્ઞાન અને આચરણની પકી તપાસ અને પરીક્ષા કરી જોજો. નદારાં આચરણવાળી રંગ, રાગ અને વિલાસ જેને વહાલા હોય તેવી અને મૂર્ખ સ્ત્રીના હાથમાં આ સ્નેહભવનનો કારભાર સોંપશો નહિ, એ વાત ખુબ યાદ રાખજો.”

“ધર્મની બાબતમાં મારે તમને એટલું કહેવાનું છે કે—જેનો જે ધર્મ ઉપર વિશ્વાસ હોય તેને તે ધર્મ ઉપર વિશ્વાસ રાખવા દેજો. કોઈ માણસ પોતાના મનના ખરા બાવથી ગમે તેવા હલકા ધર્મ ઉપર વિશ્વાસ રાખે તો તે પણ સાઈ છે. એવાને જોરજૂલમથી તમને વધારે સારા લાગતા ખીજ કોઈ ધર્મ ઉપર વિશ્વાસ રાખવાની જરા પણ કોશિશ કરશો નહિ, પરંતુ તેને ખરી કળવણી આપીને તેની બુદ્ધિને ખીલવજો અને તેના મનને નિર્મળ કરજો એટલે તે પોતાની મેજેજ સત્ય શોધી કહાડીને સીધે રસ્તે

ચાલશે. બળાકારથી કરાવેલું કામ કદિ પણ સાફ નહિ થતાં ઉલટું નુકશાનકર્તા થાય છે.”

“ બાળકોને ઉછેરવાના સંબંધમાં પણ એ બોલ કહું છું. આ સ્નેહ-ભવનમાં જે છોકરાં-છોકરા અને છોકરીઓ આવે છે તેઓ સઘળાં અનાથ નિરાશ્રિત-હોય છે. તેટલા માટે તમેજ તેઓની માતાઓ અને બહેનો છો એમ સમજવું. તેઓનાં શરીર અને મન યોગ્ય રીતે કેળવાઈને દૃઢ અને જોરવાર થાય, તથા તેમના આત્મા પવિત્ર થાય એવી કોશિશ તમારે કરવી જોઈએ. જમીનદાર સદ્ગૃહસ્થે સ્થાપેલી શાળામાં તેઓ લખતાં વાંચતાં શીખશે. પરંતુ તેમને સદાચરણી બનાવવાનું જોખમ તમારા માથે છે, તેમને માણસ કર્યાથીજ માણસને ઘટે તેવા સર્વ ગુણ કર્મવાળાં થાય તે પ્રમાણે તેમને કેળવ્યાથી આગળ જતાં દેશની ચઢતી કળા થશે. આ બાળકોને ઉછેરવા તથા કેળવવાનું કામ સૌથી ચઢિઆતું છે, માટે તે બરાબર બજાવજો.”


“ વિધવા સ્ત્રીઓને બરાબર કેળવણી આપજો, તેઓ હિતાહિત-બલું ભુંડું-હાલત અને ઉપયોગીપણું સમજીને બ્યારે પોતાનો બાર પોતે શ્રેષ્ઠ શકે એવી થાય, ત્યારે જે રસ્તે જવાની તેમની ઇચ્છા હોય તે રસ્તે તેમને જવા દેજો. તમે બ્રહ્મચારિણી છો એવું બાણીને કાઢીને પણ બળથી કે છળથી કપટથી-તમારા પ્રમાણે ચાલવાની ફરજ પાડશો નહિ. તેઓને ફક્ત એટલું સમજાવજો કે બ્રહ્મચર્યમાં મીઠાશ અને અનેક સુખ છે, પણ બીજી કોઈ રીતે હેરાન કરશો નહિ. જેઓ ખુશીથી તમારું એ મહાવત-મોટા નિયમ પાળવાને મરજી બતાવે તેમને મમતાથી તમારી સાથે રાખીને આ સ્નેહ-ભવનની સેવાના કામમાં સામેલ કરજો.”

“ તમે સૌ સદાચરણી, સંસારનાં સુખ ભોગ છોડી દઈને જોગણો બનેલી, અને ધર્મને માટે પરોપકાર કરવા સાફ પોતાના સ્વાર્થને પાડી મારી રહેલાં છો. તેથી ખાત્રી છે કે તમારો દાખલો દેખાડી બીજી બ્રહ્મી અને દુરાચરણી વિધવા બહેનોને સુધારીને તમારા જેવી કરી શકશો. તમારા આત્મા ઉશ્વરમાં અર્પણ કરીને તમે સરલ ધર્મના માર્ગમાં પગ

મૂકીને ચાલશે, તો તેમાં ગમે તેટલી હરકતો અને પીડાઓ નડશે તે છતાં જંગલમાં તમારો જયજય થશે, એ નક્કી રાખજો. ”

“ હવે ખીલું કંઈ પણ હું કહેવા ચાડતી નથી, તમારા જેવી સ્ત્રીઓને આટલું પણ કહેવાની કાંઈ જરૂર નહોતી; પરંતુ આટલા દિવસ સુધી આ સ્નેહભવનમાં તમારી સાથે રહેવાથી પરસ્પર ઘણી પ્રીતિ થયેલી છે તેથીજ આટલી વાતો મેં તમને છેવટે કહી છે તો તમને મારી વિનંતિ છે કે તમારી આ જુની સખી—અહેનપણીના જે જે અપરાધ થયા હોય તે સર્વ ક્ષમા કરજો. ” આટલું બોલીને શોભના ચુપ રહી.

ખીજે દહાડે સવારે શોભનાને કેમકે જાગે નહિ. ક્યાંથી જુઓ ! તે વનની શોભા વનમાંજ ભળી ગઇ. સ્નેહભવનમાંથી જો કે તે જતી રહી છે, તો પણ આખા આશ્રમમાં ફેંકાણે ફેંકાણે જાણે તેની પવિત્ર મૂર્તિ ખિરાજતી હોય તેમ સર્વના અંતઃકરણમાં અને નજર આગળ તે શોભી રહી છે.



પત્ર લખી કામ પાડી અનુભવ લેશો.

ધી ગુજરાત ઓરીએન્ટલ બુક ડીપો અમદાવાદ.

આ ઉપરથી સર્વ માસ્તર મહેતાજી વર્ગને બનાવુ કરવાની રજા લઈએ છીએ કે ગુજરાતી સ્કૂલમાં આવતા ગ્રામીણ પુસ્તકો, ટેક્સ્ટ બુકો, પ્રોપરબુની નોટો, ટ્રાઈગ બુકો [કે.રી ને ગ્રાપેલી] એક્સરસાઈઝ નોટો, સ્પર્શ, પેનસીલ વગેરે મોટા જથ્થામાં રાખીએ છીએ અને બહાર ગામના મહેતાજીઓને ખાસ બલામણુ કરવાની કે એક વખતે કામ પાડી જોવાથી ખાત્રી થશે. ખરીદી માટે જે મહેતાજીઓને નાહક ખર્ચમાં ઉતરી શહેરમાં આવવું પડે છે તે અમારી સાથે કામ પાડવાથી બીજાકુલ આવવાની જરૂર રહેતી નથી.



રુકુલોને લગતી પુસ્તકોની યાદી.

૧૯૨૨ થી ૧૯૩૬ સુધી મળેલી પુસ્તકો.

આપના કોપી બુકો—ગાંધી ૧ થી ૫ સુધી તથા પદ્મનિભર કોમ-
લમ્બ પાંચી સારાં મળ્યાં છે. આપના અધ્યાપકશ્રીઓએ પણ પાસે રહેલી
જાણીતી ખર્ચા કરનારને સારું દર્શાવેલ આ પત્રોમાં આપેલ છે.

આથમિક અંકગણિત—કર્તા ડૉ. રમણ દ. જીવાણી (૧૯૨૨) નં. ૧, ૧૯૨૨, ૧૯
કો. ૦—૧—૦ મુદ્રા ૬ મળેલ ૧૯૨૨થી ૧૯૩૬ સુધી તરફ
પુસ્તકો મળેલ.

કન્યામ આદિ મળેલ પુસ્તકો.

આખર તેવાં છાત્રાં.	૦-૬-૭
સુતલપત્રી રાખવાનાં માઠા ફળ.	૦-૭-૭
પત્રવાચીની.	૦-૭-૦
નામદાર રાજેન્દ્રસાહુનું લખાણનું	૦-૧-૬
નીળમ (લાલજીરી આદિ)	૭-૧૨-૬
રાજોપયોગી રીલ.	૦-૬-૦
સુખમણીત—કર્તા મહેશ્વરજી મણીરામ વા. મં.	

કો. ૦-૧-૦ બા. ૦ કો. ૦ ૧-૬.

આપણે આદિ એક સીક પાત્રો કર્યાં મોઝી-વરત રતનલાલ દિવેદીય
કો. ૦-૧-૬.

આ ઉપરાંત રુકુલોને લગતી ૧૯૨૨ થી ૧૯૩૬ સુધી મળેલી પુસ્તકો, પદ્મનિભર, રમણ, કોમલ બુકો વીગેરે પ્રાપ્ત થઈ શકાય તેવી મોઝી આપીએ છીએ.
અહારમાયના મહેતાશ્રીએ આપવાની શીલકુલ વસંતી પદ્મની તથા કમ
પાડી આપી કરશે.

ધી ગુજરાત એડુકેશનલ બુક ટ્રસ્ટ.

અધ્યક્ષશ્રી મહો—અમલદાસજી.

